

Соли нави хонишро хайати устодону курсантони Литсейи харбии Вазорати мудофиа имсол дар собик бинои Академия Вазорати корҳои дохилӣ оғоз намуданд.

Бахшида ба ин сана бо иштироки устодону толибилмон ва хайати роҳбарии Вазорати мудофиа дар ин муассисаи таълимии харбӣ низ чорабиниҳои тантанавӣ баргузор гардид. Ҳаҷуст сардори Ситоди генералӣ, муовини якуми вазири мудофиа курсантони ин муассисаи таълимиро бо оғози соли нави хониш табрику муборакбод намуда, илму дошишро раҳнамои ҳамешагии ҳар як фард дар зиндагӣ дониш ва таъкид намуд, ки ҳеҷ як бахши фаъолияти ҳаёти инсониро бе омӯзиши илмҳои замона ва техникаи ҳозиразамон тасавур кардан ғриимкон аст. Ҳамзамон аз онҳо даъват намуд, ки чун муҳофизони фардои Ватан дар роҳи интиҳобкардаи худ собиткадам ва баҳри омӯзиши нозукиҳои соҳаи низомӣ ҳамеша дар талош бошанд.

Бояд гуфт, ки ҳамасола дар рӯзи аввали соли нави хониш дар тамоми муассисаҳои таълимии оливу миёнаи кишвар дарси сулҳ гузаронида мешавад. Воқеан сулҳ ҳамчун бузургтарин сармояи маънавии ҷаҳон барои мардуми сайёра беш аз ҳарвақта муҳиму мубрам гаштааст. Маҳз бо назардошти ҳамин муҳимияту рӯзмарағӣ ин мавзӯ дар рӯзи якуми соли нави хониш матраҳ мешавад. Мардуми шарифи тоҷик имрӯз арзиши сулҳу оромӣ ва суботи сиёсиро дақиқан дарк намуда, меҳоханд насли ояндаи миллатро дар рӯҳияи эҳтиром ба арзишҳои умуминсонӣ ва пос доштани муқаддасоти миллӣ тарбия намоянд.